

மனநலத்திறன் சட்டம்:

ஒரு துணை
அதிகாரம்
பெறுநரின்
வழிகாட்டி

பகுதி A	மனநலத்திறன் சட்டம் என்றால் என்ன மற்றும் நான் என்ன தெரிந்துகொள்ளவேண்டும்?	04
	A1. மனநலத்திறன் என்றால் என்ன?	04
	A2. மனநலத்திறன் சட்டம் என்பது என்ன மற்றும் எங்களுக்கு இந்தச் சட்டம் ஏன் முக்கியமானது?	04
	A3. நடைமுறை வழக்குத் தொகுப்பு	06
பகுதி B	பொதுக் காப்பாளர் அலுவலகம் என்ன செய்யும்?	07
	B1. பொதுக் காப்பாளர்	07
	B2. பொதுக் காப்பாளரின் பணிகள்	07
	B3. பொதுக் காப்பாளர் அலுவலகம்	08
	B4. வருகையாளர் குழுவின் பங்குகள்	08
பகுதி C	நடப்பிலுள்ள தனியாள் அல்லது சொத்துப் பொறுப்புக் குழு உறுப்பினர்களுக்கு என்ன நிகழும்?	09
பகுதி D	நான் எப்படி ஒரு துணை அதிகாரம் பெறுநர் ஆவது?	09
பகுதி E	துணை அதிகாரம் பெறுநர்களின் அதிகாரங்கள், கடமைகள் மற்றும் பொறுப்புகள் யாவை?	10
	E1. ஒரு துணை அதிகாரம் பெறுநர் எப்போது தேவைப்படுவார்?	10
	E2. நான் எடுக்கக்கூடிய நடவடிக்கைகளும் முடிவுகளும் யாவை?	11
	E3. ஒரு துணை அதிகாரம் பெறுநர் செய்யக்கூடியவையும் செய்யக்கூடாதவையும் யாவை?	11

E4.	மற்ற கட்டுப்பாடுகள்	12
E5.	விலக்கப்பட்ட முடிவுகள் யாவை?	13
E6.	ஒரு துணை அதிகாரம் பெறுநரின் அதிகாரங்கள் எப்போது முடிவடைகின்றன?	14
E7.	என் கடமைகளை ஆற்றும்போது நான் செலவு செய்த பணம் ஈடு செய்யப்படுமா?	14
E8.	நான் எடுக்க வேண்டிய முடிவுகள் நீதிமன்ற ஆணையில் அடங்கவில்லை என்றால் என்ன நடக்கும்?	14
E9.	துணை அதிகாரம் பெறுநர்களுக்கு எவ்வகை பாதுகாப்புகள் உள்ளது?	15
E10.	நான் பதிவு குறிப்புகள் வைத்துக்கொள்ள வேண்டுமா?	15
பகுதி F	மனநலத்திறன் சட்டத்தின் கீழ் உள்ள ஐந்து சட்டபூர்வமான நெறிகள் யாவை மற்றும் அவற்றை நான் எவ்வாறு பயன்படுத்தலாம்?	16
பகுதி G	துன்புறுத்தல் நடப்பதாக எவரேனும் சந்தேகப்பட்டால் என்ன நடக்கும்?	22
G1.	யாரை எச்சரிப்பது?	22
G2.	காட்டிக்கொடுப்போர் பாதுகாப்பு	23
பகுதி H	மேல் விவரங்களை நான் எங்கு தேடலாம்?	24
	விளக்கச்சொற்கள்	26

துணை அதிகாரம் பெறுநராக பங்கு வகிக்க நீங்கள் தேர்வு செய்யப்பட்டால் இந்த கையேடு உங்களுக்கு வழிகாட்டுகிறது. உங்களின் பொறுப்புகளைப்பற்றி ஒரு சுருக்கமான விவரிப்பை இது உங்களுக்கு வழங்கும்.

துணை அதிகாரம் பெறுநர் என்ற முறையில் மனநலத்திறன் குறைபாடுள்ளவர்கள் சுயமாக முடிவுகள் எடுக்க முடியாத நிலையில் அவர்களுக்காக அந்த முடிவுகளை எடுப்பதும் செயல்படுவதும் உங்களின் பொறுப்பு ஆகும்.

பொருளாதார, மருத்துவ அல்லது தனியாள் நலன் விவகாரங்கள் சம்மந்தப்பட்ட சிரமமான அல்லது சிக்கலான முடிவுகள் எடுக்கும் அனுபவம் உங்களுக்கு ஏற்பட்டால், நீங்கள் ஒரு சுயேச்சையான சட்ட மற்றும்/அல்லது மற்ற தொழில்முறை ஆலோசனையை நாடுமாறு நாங்கள் பரிந்துரைக்கிறோம்.

இந்த வழிகாட்டியில் உள்ள கற்பனைக் காட்சி அமைப்புகளும் உதாரணங்களும் வெறும் விளக்கமளிக்க உதவும் எடுத்துக்காட்டுகள் மட்டுமே. இவை கற்பனைக் கதாபாத்திரங்களையும் சூழ்நிலைகளையும் பயன்படுத்துகின்றன. அவை ஏற்ற வழக்குகளுக்கான தொழில்முறை ஆலோசனைக்கு மாற்றானவை அல்ல. அதோடு, ஒத்த சூழ்நிலைகளில் எடுக்கப்பட வேண்டிய முடிவுகளுக்கு எந்த வகையிலும் அவை பயன்படுத்தப்படக்கூடிய முன்னோடி முடிவாக எடுத்துக்கொள்ளப்படக்கூடாது. அவை எந்த ஒரு வழக்கிலும் ஒரு நீதிமன்றம் எவ்வாறு முடிவெடுக்கும் என்று சுட்டிக்காட்டுவதை அல்ல. இதில் உதாரணங்களில் விவரிக்கப்படாத, தகுந்த அடிப்படை உண்மைகளும் அடங்கலாம்.

நாம்
தொடங்கும்
முன்

பகுதி A

மனநலத்திறன் சட்டம் என்றால் என்ன மற்றும் நான் என்ன தெரிந்துகொள்ளவேண்டும்?

A1. மனநலத்திறன் என்றால் என்ன?

திட்டவட்டமான ஒரு முடிவை ஒரு குறிப்பிட்ட நேரத்தில் எடுக்க ஒரு நபருக்குள்ள ஆற்றலே மனநலத்திறன் என்பதாகும்.


A2. மனநலத்திறன் சட்டம் என்பது என்ன மற்றும் எங்களுக்கு இந்தச் சட்டம் ஏன் முக்கியமானது?

மனநலத்திறன் சட்டம் (சட்டம்) மக்கள் தங்களின் மனநலத்திறனை இழப்பதற்கு முன்னரே முன்னோக்கி திட்டமிடுவதைச் சாத்தியமாக்குவதுடன் தங்களின் எதிர்காலத்திற்காக விருப்பத்தேர்வுகள் செய்யும் ஆற்றலையும் வழங்குகிறது. 21 வயது அல்லது அதற்கும் மேற்பட்ட வயதுடையவர்கள் தாங்களாகவே முடிவுகள் செய்ய மனநலத்திறன் இல்லாத நிலையில் அம்முடிவுகளை அவர்களின் சார்பாகச் செய்யவேண்டிய அவசியத்தை அது கையாளுகிறது.

சட்டம் மேலும்:

- எதிர்காலத்தில் தாங்கள் மனநலத்திறனை இழந்துவிட்டாலோ மற்றும் இழக்கும் போதோ அவர்களின் சார்பாகச் செயல்படவும் முடிவுகள் எடுக்கவும் ஒன்றோ அல்லது அதற்கு மேற்பட்ட நபர்களையோ (அதிகாரம் பெறுநர்கள்) நியமிக்க ஒரு நீண்டகால அதிகாரப் பத்திரத்தைத் (Lasting Power of Attorney, LPA) தன்னிச்சையாகச் செய்ய அனுமதி அளிக்கிறது;
- மனநலத்திறன் குறைபாடுள்ள ஒருவரின் சார்பாக ஒரு முடிவைச் செய்ய வேண்டிய அவசியம் ஏற்படும்போது முடிவெடுக்கும் பிரதிநிதி இல்லாத போனால், செயல்படுவதற்கும், முடிவுகள் எடுப்பதற்கும் மற்றும் செயல்படவும் நீதிமன்றம் ஒரு துணை அதிகாரம் பெறுநரை அனுமதிக்கிறது;

- அறிவாற்றல் ஊனமுற்ற பிள்ளைகளைக் கொண்ட பெற்றோர் தங்களை அவர்தம் பிள்ளைகளின் துணை அதிகாரம் பெறுர்களாகவும் தங்களுக்கு மரணம் அல்லது மனநலத்திறன் குறைபாடு நிகழும் தருவாயில் தங்களுக்குப் பின் வரும் துணை அதிகாரம் பெறுநர்களாக மற்றொரு நபரை நியமிக்கவும் நீதிமன்றத்திடம் விண்ணப்பம் செய்ய அனுமதி வழங்குகிறது;
- மனநலத்திறன் குறைபாடுள்ள ஒருவரின் மிகச்சிறந்த நலனுக்காக செய்யப்பட்டது என்ற நிபந்தனை உட்பட சில நிபந்தனைகள் நிறைவு செய்யப்பட்டால் மட்டுமே பராமரிப்பு மற்றும் சிகிச்சை தொடர்பாக எவரேனும் செய்யும் செயல்களுக்கு சட்டம் பாதுகாப்பை வழங்குகிறது;
- மனநலத்திறன் குறைபாடுள்ளவர்களுக்கு பாதுகாப்பை வழங்குகிறது;
- மனநலத்திறன் குறைபாடுள்ளவர் போல் தோற்றம் அளிக்கும் ஒரு நபரின் சார்பாக ஏதேனும் முடிவெடுக்கும் அல்லது ஏதேனும் நடவடிக்கை எடுக்கும் எவரேனும் பின்பற்ற வேண்டிய ஐந்து சட்டபூர்வ நெறிகளைக் கொண்டுள்ளது; மேலும்
- பொதுக் காப்பாளர் என்ற புது அலுவலரை உருவாக்கியுள்ளது. இவரது பணிகளில், நீண்டகால அதிகாரப் பத்திரங்களுக்கான (LPA) ஒரு பதிவேட்டையும், துணை அதிகாரம் பெறுநர்களை நியமிக்கும் நீதிமன்ற ஆணைகளுக்கான ஒரு பதிவேட்டையும் பேணுவது, துணை அதிகாரம் பெறுநர்களை மேற்பார்வை செய்வது மற்றும் அதிகாரம் பெறுநர்கள், துணை அதிகாரம் பெறுநர்கள் ஆகியோரின் மீதான துன்புறுத்தல் குற்றச்சாட்டைக் கையாளுவது ஆகியவை அடங்கும்.



A3. நடைமுறை வழக்குத் தொகுப்பு

நடைமுறை வழக்குத் தொகுப்பு மனநலத்திறன் சட்டத்தை விளக்குகிறது. நடைமுறையில் சட்டம் எப்படி பயன்படுத்தப்பட வேண்டும் என்பதைப்பற்றி அது மேலும் தெளிவாக்குகிறது.

மக்களுக்குக் கீழ்க்கண்ட வகைகளில் உதவுகிறது:

- சட்டத்தின் கீழ் அவர்களுடைய பங்கையும் பொறுப்புகளையும் புரிந்து கொள்வதற்கு;
- எதிர்காலத்தில் அவர்களுக்குத் திறன் குறைபாடு ஏற்படும் சூழ்நிலைக்கு ஆயத்தமாக, நீங்கள் எடுக்கக்கூடிய நடவடிக்கைகளைப் புரிந்து கொள்வதற்கு; மற்றும்
- மனநலத்திறன் குறைந்தவர்களைப் பராமரிக்கும்போது பயன்படுத்தப்பட வேண்டிய கோட்பாடுகளைப் புரிந்து கொள்வதற்கு.

மனநலத்திறன் குறையுள்ளவருடன் இணைந்து செயல்படும் ஒவ்வொருவருக்கும் நடைமுறை வழக்கத்தொகுப்பு ஆகச்சிறந்த நடைமுறைகளுக்கான ஒரு வழிகாட்டியாகும். பராமரிப்பு அளிக்க, விதிமுறைப்படி கடமைப்பட்டிருப்பவர்களை, அதாவது, நிபுணர்கள் போன்றவர்களை இது உள்ளடக்கும். ஊதியம் பெறும் பராமரிப்பாளர்களையும், மற்றும் விதிமுறையின் வரம்பினுள் இருக்கும் பராமரிப்பாளர்களையும் - அதாவது, திறன் குறைந்தவரின் குடும்பத்தையும் நண்பர்களையும் இது உள்ளடக்கும்.

மனநலத்திறன் குறைந்தவருக்குச் செயல்படும்போது கீழ்க்காணப்படும் நபர்கள் நடைமுறை வழக்கத்தொகுப்பை கருத்தில் கொள்ளவேண்டும்:

- ஒரு நீண்டகால அதிகாரப் பத்திரம் (LPA) யின் அதிகாரம் பெறுநர்;
- நீதிமன்றத்தால் தேர்வு செய்யப்பட்ட துணை அதிகாரம் பெறுநர்;
- நிபுணத்துவ ரீதியில் செயல்படுபவர்கள், உதாரணத்திற்கு, வழக்குரைஞர், சுகாதார பராமரிப்பு நிபுணர், கணக்காளர், நடமாடும் மருத்துவமனை பணியாளர்கள்; மேலும்
- ஊதியத்திற்காகச் செயல்படுபவர்கள், உதாரணத்திற்கு, ஊதியம் பெறும் பராமரிப்பாளர், மருத்துவச் சிகைச்சயாளர்.

நடைமுறை வழக்கத்தொகுப்பின் வழிகாட்டி பின்பற்றப்பட வேண்டும்.

பகுதி B

பொதுக் காப்பாளர் அலுவலகம் என்ன செய்யும்?

B1. பொதுக் காப்பாளர்

மனநலத்திறன் குறைபாடுள்ள, எளிதில் பாதிக்கப்படக்கூடிய தனி நபர்களின் கண்ணியம் மற்றும் நலன்களைப் பாதுகாக்கும் நோக்கில் பொதுக் காப்பாளர் செயல்படுகிறார். அவர் பொதுக் காப்பாளர் அலுவலகத்தின் தலைவரும் ஆவார்.

B2. பொதுக் காப்பாளரின் பணிகள்

மனநலத்திறன் குறைபாடுள்ள நபர்களை இயலச் செய்வதையும், அவர்களுக்குப் பாதுகாப்பு அளிப்பதையும் நோக்கிச் செயல்படும் பலதரப்பட்ட பணிகளைப் பொதுக் காப்பாளர் செய்கிறார்.

இப்பணிகளில் கீழ்க்கண்டவையும் அடங்கும்:

- நீண்டகால அதிகாரப் பத்திரங்களுக்கான (LPA) ஒரு பதிவேட்டையும் துணை அதிகாரம் பெறுநர்களை நியமிக்கும் நீதிமன்ற ஆணைகளுக்கான பதிவேட்டையும் பேணுவது;
- துணை அதிகாரம் பெறுநர்களை மேற்பார்வை செய்வது;
- துணை அதிகாரம் பெறுநர்களிடமிருந்து அறிக்கைகளைப் பெற்றுக்கொள்வது; மேலும்
- மனநலத்திறன் சட்டத்தின் கீழ் உள்ள ஏதேனும் விதி மீறப்பட்டுவிட்டது என்ற குற்றச்சாட்டை விசாரிப்பது. இதில் அதிகாரம் பெறுநர்களும், துணை அதிகாரம் பெறுநர்களும் தங்களின் அதிகாரத்தைப் பயன்படுத்தும் முறையைக் குறித்த புகார்களும் அடங்கும்.

B3. பொதுக் காப்பாளர் அலுவலகம்

- பொதுக் காப்பாளர் அலுவலகம் தன் பணிகளைச் செயல்படுத்த ஆதரவளிக்கிறது.
- பொதுக் காப்பாளர் அலுவலகம் சமுதாய, குடும்ப மேம்பாடு அமைச்சின் ஒரு பிரிவு ஆகும். .

B4. வருகையாளர் குழுவின் பங்குகள்

வருகையாளர் குழுவின் பங்குகள் பின்வருமாறு:

- மனநலத்திறன் குறைபாடுள்ளவர்களையும், அதிகாரம் பெறுநர்களையும் மற்றும் துணை அதிகாரம் பெறுநர்களையும் சென்று பார்ப்பது, மற்றும்
- மனநலத்திறன் குறைபாடுள்ள ஒரு நபரின் நலனைக் கண்டறிவது.

இரண்டு வகை வருகையாளர்கள் உள்ளனர்:

- a. சிறப்பு வருகையாளர்கள் - பதிவு செய்யப்பட்ட மருத்துவர்கள் அல்லது மன அல்லது மூளைச் செயல்பாட்டில் ஏற்படும் சேதம் அல்லது குழப்ப நிலை போன்றவற்றைக் குறித்து தகுந்த ஆழ்ந்த அறிவு உள்ளவர்கள், மேலும்
- b. பொது வருகையாளர்கள் - மருத்துவம் சார்ந்த தேர்ச்சி பெற்றிருக்கும் அவசியம் இல்லாதவர்கள்.

பகுதி C

நடப்பிலுள்ள தனியாள் அல்லது சொத்துப் பொறுப்புக் குழு உறுப்பினர்களுக்கு என்ன நிகழும்?

மனநலத்திறன் சட்டம் நடப்புக்கு வரும் 1 மார்ச் 2010 அன்றும் அதன் பின்னரும் மனநோய்கள், சிகிச்சை சட்டத்தின் கீழ் நியமிக்கப்பட்ட தனியாள் மற்றும்/அல்லது சொத்துப் பொறுப்புக் குழு உறுப்பினர்கள் நீதிமன்றத்தால் நியமிக்கப்பட்ட துணை அதிகாரம் பெறுநர்களாக கருதப்படுவர்.

இத்தனி நபர்கள் பொறுப்புக் குழு உறுப்பினர் என்ற தகுதியின் அடிப்படையில் உச்ச நீதிமன்றம் வழங்கிய அதே அதிகாரங்களையும் மற்றும் கடமைகளையும் பெற்றிருப்பர்.

பகுதி D

நான் எப்படி ஒரு துணை அதிகாரம் பெறுநர் ஆவது?

ஒரு துணை அதிகாரம் பெறுநர் ஆவதற்கு இரு வழிகள் உள்ளன:

- நீங்கள் ஒரு துணை அதிகாரம் பெறுநராக நியமிக்கப்படுவதற்கு நீதிமன்றத்திடம் ஒரு நீதிமன்ற ஆணைக்காக விண்ணப்பிக்கலாம், அல்லது
- தனியாள் அல்லது சொத்துப் பொறுப்புக் குழுவின் உறுப்பினர் என்ற முன் நியமனத்தின் மூலம் ஒரு துணை அதிகாரம் பெறுநராகலாம்.

மேலும் உதவிகள் பெற நீங்கள் ஒரு வழக்கறிஞரைக் கலந்தாலோசிக்க விரும்பலாம்.



பகுதி E

துணை அதிகாரம் பெறுநர்களின் அதிகாரங்கள், கடமைகள் மற்றும் பொறுப்புகள் யாவை?

E1. ஒரு துணை அதிகாரம் பெறுநர் எப்போது தேவைப்படுவார்?

மனநலத்திறனை இழந்த ஒருவரின் சார்பாக ஒரு முடிவு(கள்) எடுக்கப்பட வேண்டிய அவசியம் ஏற்பட்டு அவருக்காக செயல்படுவதற்கு ஒரு நீண்டகால அதிகாரப் பத்திரம் (Lasting Power of Attorney, LPA) - யின் வழி எந்தவொரு அதிகாரம் பெறுநரும் இல்லாத சூழலில் ஒரு துணை அதிகாரம் பெறுநர் நியமிக்கப்பட வேண்டும். அவரது துணை அதிகாரம் பெறுநராக எவரேனும் நியமிக்கப்படுவதற்கு நீதிமன்றத்திடம் ஒரு விண்ணப்பம் செய்யப்படலாம்.

அறிவாற்றல் ஊனமுற்ற பிள்ளைகளைக் கொண்ட பெற்றோர் தங்களை அவர்தம் பிள்ளைகளின் துணை அதிகாரம் பெறுநர்களாகவும் தங்களுக்கே மனநலத்திறன் குறைபாடு ஏற்படும்போதோ அல்லது மரணம் நிகழும் போதோ தங்களுக்குப் பின் வரும் துணை அதிகாரம் பெறுநராக மற்றொரு நபரை நியமிக்கவும் நீதிமன்றத்திடம் விண்ணப்பம் செய்யலாம்.

ஐடாவின் கதை

ஐடாவுக்கு மூன்று மாதத்திற்கு முன்பு வாதம் ஏற்பட்டது. அவள் கோமா நிலையில் இருக்கிறாள். அவளுடைய உடல்நிலை சீராக உள்ளது ஆனால் அதில் மாற்றம் இல்லை. அவர் ஒரு வீ.வ.க வீட்டின் உரிமையாளர் மற்றும் அவர் தன் வங்கி கணக்கில் \$50,000 வைத்திருக்கிறார்.

ஐடாவின் கணவர் 5 வருடத்திற்கு முன்பு காலமானார். ஐடாவின் 22 வயது மகள் ரொஹானி ஒரு பல்சுவைக்கழக மாணவி. ரொஹானிக்கு எந்த வருமானமும் இல்லை.

ஐடாவுக்கு எப்போழுது நினைவு திரும்பும் என்று தெரியவில்லை. என்று மருத்துவர்கள் ரொஹானியிடம் கூறியுள்ளார்கள். இதற்கிடையில், ஐடாவின் தொடரும் மருத்துவமனை மற்றும் வீட்டு செலவு கட்டணங்கள் செலுத்தப்படவேண்டும்.

ஐடாவை ஒரு தாதிமை இல்லத்திற்கு மற்றும் முடிவும் எடுக்கப்படவேண்டும். ஐடா ஒரு நீண்டகால அதிகாரப் பத்திரத்தைச் (LPA) செய்யவில்லை.

ரொஹானியால் ஐடாவின் கணக்கிலிருந்து பணம் எடுத்து அச்செலவு கட்டணங்களைத் தீர்க்கவோ ஐடாவை தாதிமை இல்லத்தில் சேர்க்கும் முடிவை எடுக்கவோ முடியாது.

இச்சூழ்நிலையில், ரொஹானி ஐடாவை ஒரு தாதிமை இல்லத்திற்கு மாற்றும் முடிவை எடுக்கவும் ஐடாவின் சொத்து & அலுவல்களை நிர்வகிக்க ஒரு துணை அதிகாரம் பெறுநரை நியமிக்கவும் நீதிமன்றத்திடம் விண்ணப்பிக்க வேண்டும். நீதிமன்றம் அநேகமாக ஒரு தகுதியான குடும்ப உறுப்பினரைத் துணை அதிகாரம் பெறுநராக நியமிக்கும்.

E2. நான் எடுக்கக்கூடிய நடவடிக்கைகளும் முடிவுகளும் யாவை?

நீங்கள் ஒரு துணை அதிகாரம் பெறுநர் என்ற தகுதியில் செய்யக்கூடிய செயல்கள், எடுக்கக்கூடிய முடிவுகள் உங்களை நியமிக்கும் நீதிமன்ற ஆணையில் விவரமாய் குறிப்பிடப்பட்டிருக்கும். உங்களுக்குள்ள அதிகாரத்தையும், பொறுப்பையும் நீங்கள் மற்றொருவரிடம் ஒப்படைக்கக்கூடாது என்று அன்புகூர்ந்து கவனத்தில் கொள்ளுங்கள்.

E3. ஒரு துணை அதிகாரம் பெறுநர் செய்யக்கூடியவையும் செய்யக்கூடாதவையும் யாவை?

செய்யக்கூடியவை

ஒரு துணை அதிகாரம் பெறுநரின் பணி சட்ட நடைமுறை விதித் தொகுப்பில் விவரிக்கப்பட்டுள்ளது.

துணை அதிகாரம் பெறுநர்கள் நினவில் வைத்துக்கொள்ள வேண்டிய சில மிக முக்கியமான கூறுகள் பின்வருமாறு

துணை அதிகாரம் பெறுநர்கல் கட்டாயமாக:

- சட்டம் சார்ந்த நெறிகளைப் பின்பற்ற வேண்டும்;
- மனநலத்திறன் குறைபாடுள்ளவரின் மிகச் சிறந்த நலனைக் கருத்தில் கொண்டு செயல்பட வேண்டும்;
- சட்ட நடைமுறை விதித் தொகுப்பில் வழங்கப்பட்டிருக்கும் வழிகாட்டிகளுக்கு மதிப்பளிக்க வேண்டும்;
- நீதிமன்ற கட்டளைகளைப் பின்பற்றி, நீதிமன்றத்தால் முன்வைக்கப்பட்ட அதிகார எல்லையை மீறாமலிருக்க வேண்டும்;
- பதிவு குறிப்புகளையும் கணக்குகளையும் வைத்துக்கொள்ள வேண்டும்;
- திறன் குறைந்தவரின் பணத்தையும், துணை அதிகாரம் பெறுநரின் சொந்த கணக்குகளையும் தனித்தனியே வைத்துக்கொள்ள வேண்டும்; மேலும்
- முரண்பாட்டான நலன்களுக்கு வழிவகுக்கும் சூழ்நிலைகளை தவிர்த்திட வேண்டும்.

செய்யக்கூடாதவை

- உங்களுடைய பதிவியை உங்கள் சுய லாபத்திற்குப் பயன்படுத்தாதீர்கள்.
- உங்களுடைய அதிகாரத்தை வேறொருவருக்கு வழங்காதீர்கள்.

ஒரு துணை அதிகாரம் பெறுநர் செய்யக்கூடியவற்றையும் செய்யக்கூடாதவற்றையும் குறித்து கூடுதல் வழிகாட்டிகளுக்குச் சட்ட நடைமுறை விதித் தொகுப்பின் 9.8 பத்தியைக் காண்க.

E4. மற்ற கட்டுப்பாடுகள்

மனநலத்திறன் சட்டத்தின் கீழ் துணை அதிகாரம் பெறுநர்களுக்கு கட்டுப்பாடுகள் உள்ளன. இவற்றில் சில:

பொதுக் கட்டுப்பாடுகள்

மனநலத்திறன் குறைபாடுள்ள ஒரு நபருக்கு ("P" என்று அழைக்கப்படும்) முடிவெடுக்க துணை அதிகாரம் பெறுநராக நியமிக்கப்படுபவர்கள் "P" க்கு அந்த முடிவை தாமாகவே எடுக்க முடியும் என்று தெரிந்திருந்தாலோ அல்லது நேர்மையான அறிவுக்கு உகந்த நம்பிக்கை அவரின் சார்பாக துணை அதிகாரம் பெறுநர்கள் முடிவெடுக்கக்கூடாது.

மனநலத்திறன் மதிப்பீடுகளைப் பற்றி சட்ட நடைமுறை விதித் தொகுப்பின் 4-வது அத்தியாயத்தைக் காண்க.

வரையறுக்கப்பட்ட கட்டுப்பாடுகள்

துணை அதிகாரம் பெறுநர்கள் செய்யக்கூடாதவை P:

- யுடன் தொடர்பு கொள்வதற்குக் குறிப்பிட்ட ஏதேனும் தனி நபருக்குத் தடை விதிக்கக்கூடாது;
- யின் சுகாதார கவனிப்பிற்குப் பொறுப்பேற்றிருக்கும் நபரை மாற்றக்கூடாது;
- யின் சொத்திலிருந்து அன்பளிப்புகள் வழங்கக்கூடாது;
- க்காக ஒரு உயிலை நிறைவேற்றவோ அல்லது மத்திய சேமிப்பு நிதி அல்லது காப்புறுதி நியமனங்களைச் செய்யவோ/நீக்கவோ கூடாது; மேலும்
- யின் உடல் நிலை கடுமையாக மோசமடைவதைத் தடுக்கும் உயிர் காப்பு சிகிச்சை அல்லது மற்ற ஏதேனும் சிகிச்சை செய்வதற்கோ, தொடர்வதற்கோ அல்லது மறுக்கவோ கூடாது.

அடக்குமுறை செயல்கள்

பின்வரும் நான்கு நிபந்தனை விதிகள் நிறைவு செய்யப்பட்டிருந்தாலன்றி துணை அதிகாரம் பெறுநர்கள் P -யை அடக்கும் நோக்கம் கொண்ட ஒரு செயலைச் செய்யக்கூடாது:

- நீதிமன்றத்தால் திட்டவட்டமாய் வழங்கப்பட்ட அதிகாரத்தின் எல்லைக்குள் அவர்கள் செயல்பட்டிருந்தால்;
- P-க்கு அந்த முடிவைத் தாமாகவே எடுக்கும் திறன் குறைவு என்றோ அல்லது அவருக்குத் திறன் குறைபாடு உள்ளது என்றோ அவர்கள் நேர்மையான அறிவுக்கு உகந்த நம்பிக்கை கொண்டிருந்தால்;

- அச்செயல் P -யைத் தீங்கிலிருந்து காப்பாற்றுவதற்குத் தேவையான ஒன்றென்று துணை அதிகாரம் பெறுநர்கள் நேர்மையான அறிவுக்கு உகந்த நம்பிக்கை கொண்டிருந்தால்; மற்றும்
- அடக்குமுறை செயலும் P -க்கு ஏற்படக்கூடிய தீங்கு மற்றும் அத்தீங்கின் கடுமையும் ஒன்றுக்கொன்று சரிசமமாக இருந்தால்.

E5. விலக்கப்பட்ட முடிவுகள் யாவை?

துணை அதிகாரம் பெறுநர்கள் P -யின் சார்பாக செய்ய சட்டப்படி அனுமதிக்கப்படாத குறிப்பிட்ட முடிவுகள் உள்ளன.

இம்முடிவுகள் பின்வருமாறு:

a.	திருமணத்திற்குச் சம்மதிப்பது
b.	பாலியல் இயல்பில் தொடுவதற்குச் சம்மதிப்பது
c.	மூன்று வருட பிரிவின் அடிப்படையில் மணவிலக்குக்குச் சம்மதிப்பது
d.	தத்தெடுப்பு உத்தரவு செய்வதற்குச் சம்மதிப்பது
e.	ஒரு மதத்தை ஏற்றுக்கொள்வது அல்லது துறப்பது
f.	பாலின் மாற்றத்துக்குச் சிகிச்சை பெறுவது
g.	பாலியல் நோய் நுண்மங்களை அழிப்பதற்கான சிகிச்சைக்குச் சம்மதிப்பது, அல்லது சம்மதத்தை மீட்டுக்கொள்வது
h.	கருச்சிதைவுக்குச் சம்மதிப்பது, அல்லது சம்மதத்தை மீட்டுக்கொள்வது
i.	மரணமடைந்த எந்த ஒரு நபரிடமிருந்தும் உறுப்பை அகற்றுவது சம்மந்தமாக ஆட்சேபணையை பதிவு செய்வதும், பின் வாங்குவதும்
j.	முன்னோடி மருத்துவக்கட்டளையைச் செய்வதும், மீட்டுக்கொள்வதும்
k.	உடலையோ அல்லது உடலின் எந்த ஒரு உறுப்பையோ அன்பளிப்பாக அளிப்பது அல்லது அதை மீட்டுக்கொள்வது.

E6. ஒரு துணை அதிகாரம் பெறுநரின் அதிகாரங்கள் எப்போது முடிவடைகின்றன?

கீழ்வரும் காரணங்களுக்காக ஒரு துணை அதிகாரம் பெறுநரின் நியமனத்தை நீதிமன்றம் இரத்து செய்யலாம் அல்லது வழங்கப்பட்டிருக்கும் அதிகாரங்களை மாற்றலாம்:

- நீதிமன்றம் வழங்கிய அதிகாரத்தை மீறும் வகையிலோ அவர் யாருக்காக துணை அதிகாரம் பெறுநராக நியமிக்கப்பட்டாரோ அவரது மிகச் சிறந்த நலனுக்கு மாறாகவோ நடந்திருந்தால் அல்லது நடந்துகொண்டால், அல்லது
- நீதிமன்றம் வழங்கிய அதிகாரத்தை மீறும் வகையிலோ அவர் யாருக்காக துணை அதிகாரம் பெறுநராக நியமிக்கப்பட்டாரோ அவரது மிகச் சிறந்த நலனுக்கு மாறாக நடக்கக்கூடும் என்பதால்.

E7. என் கடமைகளை ஆற்றும்போது நான் செலவு செய்த பணம் ஈடு செய்யப்படுமா?

நீங்கள் துணை அதிகாரம் பெறுநர் என்ற அடிப்படையில் ஆற்றும் கடமைகளுக்கு உண்டாகும் நியாயமான செலவுகளுக்கு ஈடு வழங்க முடியும்.

நீங்கள் உங்கள் கடமையை ஆற்றியதற்கு மனநலத்திறன் குறைபாடுள்ளவரின் சொத்திலிருந்து உங்களுக்கு ஊதியம் வழங்குமாறு நீதிமன்றம் உத்தரவிடலாம்.

E8. நான் எடுக்க வேண்டிய முடிவுகள் நீதிமன்ற ஆணையில் அடங்கவில்லை என்றால் என்ன நடக்கும்?

நீதிமன்ற ஆணையில் உங்களுக்குக் கொடுக்கப்பட்டிருக்கும் அதிகாரத்திற்கு உட்பட்டே நீங்கள் முடிவுகள் செய்யலாம். மற்ற முடிவுகளைச் செய்ய உங்களுக்கு அனுமதி கொடுக்கும் கூடுதல் உத்தரவைப் பெற நீங்கள் நீதிமன்றத்திடம் விண்ணப்பிக்கவேண்டும்.

E9. துணை அதிகாரம் பெறுநர்களுக்கு எவ்வகை பாதுகாப்புகள் உள்ளது?

மனநலத்திறன் சட்டம் கீழ்க்கண்ட சூழல்களில் துணை அதிகாரம் பெறுநர்களுக்குச் சட்டம் சார்ந்த பாதுகாப்பை வழங்குகிறது:

- அச்செயலை செய்யும் முன், கேள்வியில் இருக்கும் விவகாரத்தின் தொடர்பில் அந்நபருக்கு மனநலத்திறன் குறைபாடுள்ளதா எனத் தீர்மானிக்க நியாயமான நடவடிக்கைகள் எடுக்க வேண்டும், மற்றும்
- அந்நபருக்கு மனநலத்திறன் குறைபாடுள்ளது எனவும் செய்யப்படும் செயல் அந்நபரின் மிகச் சிறந்த நலனை மனதில் கொண்டு செய்யப்படுகின்றது எனவும் நியாயமாக நம்ப வேண்டும்.

ஆயினும் சட்டம் சார்ந்த பாதுகாப்பு எல்லா செயல்களுக்கும் நீட்டிக்கப்படுவதில்லை. உள்ளடக்கப்படாத விவகாரங்களைத் தெரிந்துகொள்ள சட்ட நடைமுறை விதித் தொகுப்பின் 7.2.2 மற்றும் 7.4 ஆகிய பத்திகளைப் பார்க்கவும்.

E10. நான் பதிவு குறிப்புகள் வைத்துக்கொள்ள வேண்டுமா?

துணை அதிகாரம் பெறுநர் என்ற முறையில் நீங்கள் எடுத்த முக்கியமான முடிவுகளைக் குறித்து பதிவுகள் செய்யும் பழக்கத்தை ஏற்படுத்திக்கொள்வது நல்லது. ஒரு சர்ச்சை எழும்போது இது உதவியாக இருக்கும்.

அவ்வப்போது பொதுக் காப்பாளர் அலுவலகம் உங்களிடமிருந்து பதிவுகளைக் கேட்கலாம்.

பகுதி F

மனநலத்திறன் சட்டத்தின் கீழ் உள்ள ஐந்து சட்டபூர்வமான நெறிகள் யாவை மற்றும் அவற்றை நான் எவ்வாறு பயன்படுத்தலாம்?

இச்சட்டப்பூர்வ நெறிகள் ஒரு தனி நபருக்கு முடிவெடுக்கும் செய்முறையில் முடிந்தவரை பங்கெடுக்க உதவுவதோடு அவ்வாறு செய்ய அவருக்குத் திறன் குறையும் போது அவருக்குப் பாதுகாப்பும் அளிக்கின்றன.

மனநலத்திறன் குறைபாடுள்ள ஒருமனிதரின் சார்பாக முடிவுகள் எடுக்கும்போதோ, செயல்படும்போதோ ஒவ்வொரு வழக்கிலும் ஏற்படைய நடவடிக்கை அல்லது முடிவு எடுக்கப்படுவதை உறுதி செய்ய இந்நெறிகளை மனநலத்திறன் சட்டத்திலுள்ள விதிகளுடன் இணைத்து வாசிக்கவேண்டும்.

மனநலத்திறன் சட்டத்தின் கீழ் உள்ள 5 சட்டபூர்வமான நெறிகள்

நெறி 1:	திறன் இருப்பதற்கான துணிபு
நெறி 2:	நடைமுறைக்கு ஏற்ற எல்லா உதவிகளையும் வழங்குவது
நெறி 3:	விவேகமற்ற முடிவு
நெறி 4:	மிகச் சிறந்த நன்மைகள்
நெறி 5:	குறைவான கட்டுப்பாடுகள்

நெறி 1: திறன் இருப்பதற்கான துணிபு

முடிவெடுக்கவேண்டிய சமயத்தில், ஒரு மனிதருக்கு அந்த முடிவை எடுக்கக்கூடிய திறன் இல்லை என்று ஆதாரம் இருந்தாலன்றி அவருக்குச் சுயமாக முடிவெடுக்கும் திறன் உள்ளது என்று அனுமானிக்கப்படவேண்டும்.

ஒரு மனிதரின் தோற்றம், வயது, நிலை அல்லது நடத்தையை அடிப்படையாகக் கொண்டு, அவரின் மனநலத்திறன் குறைப்பாட்டை மதிப்பிடக்கூடாது. ஆகையால், மக்களுக்குச் சுய முடிவுகள் எடுக்க இயலும் சமயங்களில் அவ்வாறு செய்ய அவர்களுக்கு அனுமதி வழங்கப்பட வேண்டும்.

சாந்தியின் கதை

விவாகரத்தான 66 வயது நிரம்பிய சாந்தி சாந்து, தாழ்வான மின் துர்க்கியற்ற அறை-வீடொன்றில், தனியாக வசிக்கிறார். ஆறு மாதங்களுக்கு முன்பு, அவருடைய பிள்ளைகள் சாலை விபத்தொன்றில் துயரமாக மரணம் அடைந்தனர்.

சாந்தி சமூகத்தில் துடிப்புடன் செயல்பட்டு வந்தவர். அவர் பேட்டை நடவடிக்கைகளில் துடிப்புடன் பங்கு கொள்வதோடு, வசிப்போர் குழு நடவடிக்கைகளில் தொண்டராய் இருந்து வந்துள்ளார். விபத்து நடந்ததிலிருந்து அவர் யாரிடமும் பேசுவதில்லை.

அந்த அறை-வீட்டுக் கட்டடத்தின் செயற்குழு, சுகாதாரச் சொற்பொழிவு மற்றும் இலவச உடல் நலப் பரிசோதனை ஆகிய நடவடிக்கைகளை ஏற்பாடு செய்கிறது. நடவடிக்கைகளை ஏற்பாடு செய்வதில் பங்காற்றும் திறன் சாந்திக்கு இல்லை என்று குழு கருதியதால், சாந்தியை விலக்கிவைக்க சிந்திக்கிறது.

சாந்தி தனியாக வசிப்பதாலும், யாரிடமும் பேசாமலிருப்பதாலும் அவருக்கு மனநலத்திறன் குறைபாடுள்ளது என்று குழு அனுமானிக்கக்கூடாது. ஒரு நபருக்கு திறன் குறைபாடுள்ளது என்று நிரூபிக்கப்பட்டாலன்றி மனநலத்திறன் இருப்பதாக அனுமானிக்கப்படுகிறது. சாந்திக்கு அழைப்பு விடுப்பதை குழு எண்ணிப்பார்க்க வேண்டும். ஈடுபாடு காட்டுவதா இல்லையா என்பது சாந்தியின் விருப்பம்.

நெறி 2: நடைமுறைக்கு ஏற்ற எல்லா உதவிகளையும் வழங்குவது

ஒரு குறிப்பிட்ட முடிவைச் செய்ய சிரமப்படக்கூடிய ஒரு மனிதருக்குப் பராமரிப்பு அல்லது சிகிச்சை வழங்கும் பராமரிப்பாளர்கள், குடும்ப உறுப்பினர்கள், அதிகாரம் பெறுநர்கள், துணை அதிகாரம் பெறுநர்கள் மற்றும் தொழில் முறை ஊழியர்கள் ஆகியோர் அம்மனிதர் தன் சொந்த முடிவைச் செய்ய உதவும் வகையில் நடைமுறைக்கேற்ற எல்லா நடவடிக்கைகளையும் எடுக்க வேண்டும்.

அவர்கள் ஆதரிக்கும் மனிதருக்கு ஒரு முடிவைச் செய்ய உதவும் போது அம்மனிதரின் மீது நெருக்குதலைப் பயன்படுத்தவோ அல்லது சொந்த கருத்துகளைப் புகுத்தவோ கூடாது. அம்மனிதர் பெறக்கூடிய ஆதரவின் தன்மை, அவர் செய்ய வேண்டிய முடிவின் தன்மையையும், சூழ்நிலைகளையும் சார்ந்திருக்கிறது.

ஒரு மனிதர் உரையாடுவதற்குச் சிரமத்தை எதிர்கொள்கிறார் என்ற எளிய காரணத்திற்காக ஒரு தனி நபர் அம்மனிதரின் சார்பாக ஒரு முடிவைச் செய்யக்கூடாது. அதற்கு மாறாக, அத்தனி நபர், பெரிய எழுத்து வடிவமைப்புகள் மற்றும் வரைபடங்கள் மூலம் தகவல் கொடுத்தும், சைகை மொழி, பிரெயில் (Braille) போன்ற வெவ்வேறு தொடர்புகொள்ளும் முறைகளைப் பயன்படுத்தியும் ஆதரவு வழங்க வேண்டும்.

டிம் அவர்களின் கதை

பல போலீஸ் அதிகாரிகள், டிம் என்கிற ஒரு நடுத்தர வயதுள்ள ஆடவர், தீவு விரைவுச்சாலை மேம்பாலத்தின் அடியில் குடியிருப்பதைக் கண்டுபிடிக்கிறார்கள். அவர் மிகவும் அழுக்காக இருக்கிறார். அவரது காலில் தொற்றி பரவியது போன்றும் ஒரு பெரிய வெட்டு உள்ளது. அவர்கள் அவரை மருத்துவமனைக்கு அழைத்துச் செல்கின்றனர்.

மருத்துவமனை ஊழியர்கள், டிம்மிடம் அவரது சொந்த விவரங்களையும், தொடர்பு கொள்ளக்கூடிய உறவினர்களைப் பற்றியும் விசாரிக்கின்றனர். அவர் உரையாடுவதற்கு உதவியாக, இந்தக் கேள்விகள் பல மொழிகளில் கேட்கப்படுகின்றன. அவர் மௌனமாக இருக்கிறார். அவருடைய காயத்தைப் பரிசோதிக்க விரும்பும் மருத்துவருடன் ஒத்துழைக்க மறுக்கிறார்.

டிம்மின் காயத்திற்குச் சிகிச்சை அளிக்கப்படவில்லை என்றால், அவர் தன் காலை இழக்க நேரிடும் என்று மருத்துவர் கூறினார். நிலைமையை அவருக்கு விளக்குவதற்கு அந்த ஆடவரின் கால் மீது இரம்பம் கொண்டு அறுப்பதைப் போன்ற சைகையைச் செய்கிறார். அதன் பிறகு அவர் கூடுதல் கவனம் செலுத்துவதைப் போன்று தோன்றுகிறது. அவர் தலையை ஆட்டிக்கொண்டே தன் வாயையும், காதுகளையும் சுட்டிக்காட்டுகிறார்.

டிம் காது கேளாத ஊமையாக இருக்கலாம் என்று ஒரு தாதி உணர்கிறார். ஆதலால், ஒரு தாளையும், பேனாவையும் அவருக்குக் கொடுத்து, சைகை மொழிபெயர்ப்பு தெரிந்த ஒருவரையும் வரவழைக்கிறார். அவர் சமாதானம் அடைந்து, மருத்துவமனை ஊழியருடன் எழுத்து வழி தொடர்புகொள்ளத் தொடங்குகிறார்.

டிம்மால் வாய்மொழியாக உரையாட இயலாமல் இருந்திருக்கலாம். ஆனால், அதுவே அவருடைய சிகிச்சையைப் பற்றிய முடிவை அவரால் செய்ய முடியாது என்று அர்த்தமாகாது. அவர் ஒரு முடிவைச் செய்யவும், அந்த முடிவை எடுத்துச்சொல்லவும் தேவைப்படுகிற எல்லா நடைமுறைக்கேற்ற உதவிகளையும் கொடுப்பதற்கு முன், அவருக்குச் சிகிச்சையைப் பற்றி முடிவெடுக்கும் மனநலத்திறன் இல்லை என்று மருத்துவக் குழு முடிவெடுக்கக் கூடாது.

அவசர சூழ்நிலைகளில், உதாரணத்திற்கு, விபத்தின் காரணமாக கடுமையான காயங்களுடன் இருக்கும் சமயங்களில், ஒருவர் அவரது சொந்த முடிவுகளைச் செய்வதை ஆதரிக்கப் பெரும் அளவிலான நடைமுறைக்கேற்ற வழிகளை மேற்கொள்வது சாத்தியமாகாது. அச்சமயங்களில் என்ன நடக்கிறது, ஏன் நடைமுறைகள் செயல்படுத்தப்படுகின்றன என்று அவருக்கு அறிவிப்பதை மட்டுமே செய்ய முடியும்.

நெறி 3: விவேகமற்ற முடிவு

ஒரு மனிதர் செய்யும் முடிவுகள் மற்றவர்களின் கண்ணோட்டத்தில் விவேகமற்ற முடிவுகளாகத் தோன்றினாலும் அவரது சொந்த முடிவுகளைச் செய்வதற்கு அவருக்குச் சுதந்திரம் உண்டு. ஒரு மனிதர் தன் சொந்த முடிவுகளைச் செய்வதற்கு செய்யும் உரிமையை இது அங்கீகரிக்கிறது. ஒரு முடிவு விவேகமற்றதாக இருப்பதால், அம்மனிதர் மனநலத்திறனை இழந்துவிட்டார் என்று அர்த்தமாகாது.

ஆயினும், ஒரு மனிதர் விவேகமற்ற முடிவைச் செய்வதற்கும், (தீர்மானிக்கும் மனிதர் செய்யக்கூடிய முடிவு), ஒரு மனிதர் முடிவைச் செய்யத் தேவைப்படும் தகவலை அம்மனிதர் புரிந்துகொள்ள, நினைவு கூற அல்லது பயன்படுத்த மனநலத்திறன் இழந்த நிலையில் செய்யப்படும் முடிவிற்கும் வேறுபாடுண்டு.

ஒரு மனிதரின் வழக்கமான நடத்தையைக் கருத்தில் கொண்டு, அவர் எடுக்கும் பல முடிவுகள் வழக்கத்திற்கு மாறாக இருந்தாலோ அல்லது மற்றவர்கள் அவரை எளிதில் தங்களுக்குச் சாதகமாகப் பயன்படுத்திக்கொள்ளக்கூடிய அல்லது அவருக்குத் தீங்கு விளைவிக்கக்கூடிய முடிவுகளைச் செய்தாலோ, அம்மனிதரின் மனநலத்திறனைப் பற்றிய கூடுதல் சோதனைகள் நடத்தப்பட வேண்டும்.

ஆ ஹுவாட் அவர்களின் கதை

ஆ ஹுவாட்டிற்கு 73 வயது. அவர் மனைவியை இழந்து தனியாக வசித்து வருகிறார். கடந்த வாரம், போல் என்ற ஜன்னல் பொருத்தும் வியாபாரி ஒருவர் ஹுவாட்டை அவரது வீட்டில் சந்தித்தார். கழிவறை ஜன்னல்கள் துருப்பிடித்திருப்பதால், அவற்றை மாற்ற வேண்டும் என்று போல் ஆ ஹுவாட்டை நம்பவைக்கிறார். மறு தினம் போல், மீண்டும் ஆ ஹுவாட்டின் வீட்டிற்குச் சென்று ஆ ஹுவாட் தன் படுக்கை அறையின் ஜன்னல்களையும் மாற்ற வேண்டும் என்று அவருக்கு ஆலோசனை கூறுகிறார். போல் ஆ ஹுவாட்டிடம் \$500 விலை குறிப்பிடுகிறார்.

ஆ ஹுவாட்டின் மகன் ஆ செங், தன் தந்தையின் மீது கவலை கொள்கிறார். வேலையிலிருந்து ஓய்வு பெற்றிருப்பதால் ஆ ஹுவாட் தன் நிதி விவகாரங்களில் கவனமாக இருப்பது வழக்கம்.

போல் மூன்றாவது முறையாக திரும்பி வருகிறார். அப்பொழுது, ஆ ஹுவாட்டும் தன் வீட்டில் இருக்கும் மற்ற ஜன்னல்கள் அனைத்தையும் \$1500க்கு மாற்ற ஒத்துக்கொள்கிறார். ஜன்னல்களை முன்கூட்டியே பரிசோதித்த ஆ செங், ஜன்னல்கள் நல்ல நிலையில் இருந்ததையும், அவற்றை மாற்ற வேண்டிய அவசியம் இல்லாததையும் கவனித்தார். தன் தந்தையை போல் பயன்படுத்திக்கொள்கிறார் என்று ஆ செங் நம்புகிறார். மேலும் இதே போன்ற பொருள் வாங்கும் தீர்மானங்களைச் செய்யக்கூடிய ஆற்றல் ஆ ஹுவாட்டிற்கு உள்ளதா என்றும் அவர் சிந்தித்துப் பார்க்கிறார்.

நல்ல ஒரு விலை கிடைப்பதால், எல்லா ஜன்னல்களையும் ஒரே சமயத்தில் மாற்றத் தான் விரும்புவதாக, ஆ ஹுவாட் விளக்குகிறார். ஒரே வருடங்களில் எல்லா ஜன்னல்களையும் மாற்ற வேண்டிய அவசியம் ஏற்படும் என்று அவர் நம்புகிறார்.

தன் தந்தை ஆ ஹுவாட்டிற்கு 73 வயதாவதாலும், அவர் வீட்டின் எல்லா ஜன்னல்களையும் மாற்ற முடிவெடுத்திருப்பதாலும் அவருக்கு மனநலத்திறன் குறைபாடுள்ளது என்று ஆ செங் அனுமானிக்கக்கூடாது. ஆ ஹுவாட்டின் வழக்கமான நடத்தையில் தொடர்ந்து மாற்றம் ஏற்பட்டு, அது கவலைக்கு உரியதாக இருந்தால், அது தொடர்பாக ஆ செங் மருத்துவரிடம் ஆலோசனை பெற வேண்டும்.

நெறி 4: மிகச்சிறந்த நலன்கள்

மனநலத்திறன் குறைபாடுள்ள ஒரு மனிதரின் சார்பாகச் செய்யப்படும் ஒவ்வொரு செயல் அல்லது முடிவு, அவரது மிகச்சிறந்த நலன்களைக் கருத்தில் கொண்டு செய்யப்பட வேண்டும். செய்யப்படும் முடிவு, அம்மனிதரின் மிகச் சிறந்த நலன்களைக் கருத்தில் கொண்டுள்ளதா என்பது வழக்கின் சூழ்நிலைகளைச் சர்ந்திருக்கும்.

ரோன் அவர்களின் கதை

கெவின் கூவிற்கும், அவரது மனைவி ஸாலி லீவிற்கும் மூன்று பிள்ளைகள் அவர்களது மூத்த பிள்ளை, 23 வயதான ரோன் அறிவாற்றல் ஊனமுற்றவர். அவர் அறநிலையம் ஒன்றால் நடத்தப்படும் புகலிடப்பட்டறை ஒன்றில் வேலை செய்து கொண்டிருக்கிறார்.

ரோன் போன்றோர் யாரையும் சுதந்திரமாக வாழ்வதற்கு அடிப்படை வாழ்க்கைத் திறன்களைக் கற்றுப் பெறுவதற்குத் தற்காலிகத் தங்குமிட வசதி அளிக்கும் திட்டமும் அறநிலையத்திடம் உள்ளது. ஓரளவு ஆதரவுடன் பொதுப் போக்குவரத்தை எவ்வாறு பயன்படுத்துவது என்பதைப் பற்றியும் அவர்களுக்குக் கற்றுக்கொடுக்கப்படுகிறது. இந்த வாழ்க்கைத் திறன்கள் பொது வேலை வாய்ப்புகளுக்கு அவர்களை மேலும் தகுதியுடையவர்களாக்க உதவுகிறது.

தங்குமிட வசதி திட்டத்தில் ஓர் இடம் கிடைத்திருப்பதால் அறநிலையத்தின் சமூக ஊழியர்கள் ரோன் அந்த வாய்ப்பை எடுத்துக்கொள்ள வேண்டும் என்று பரிந்துரைக்கின்றனர்.

ரோன் மேலும் சுதந்திரமாக இருக்க விரும்புவார் என்று கெவின் மற்றும் ஸாலி இருவருக்கும் தெரியும். ஆயினும், ரோன் அந்த வாய்ப்பை ஏற்றுக்கொண்டால், இனி அவர்களால் ரோனைக் கவனமாகப் பார்த்துக்கொள்ள முடியாமல் போவதோடு ரோன் அவர்களுடன் குறைந்த நேரமே செலவிடுவார் என்று அவர்கள் கவலைப்படுகின்றனர்.

தங்குமிட வசதி திட்டத்தைப்பற்றி ரோனிற்கு முடிவு செய்யும் மனநலத்திறன் இருந்தால் கெவின், ஸாலி இருவரும் அவருக்காக முடிவைச் செய்யக்கூடாது இந்த முடிவைச் செய்வதற்கு ரோனிற்குத் திறன் குறைபாடிருந்தால், கெவின், ஸாலி இருவரும் ரோனின் மிகச் சிறந்த நலனை முன்னிட்டுச் செயல்பட வேண்டுமே தவிர தங்களின் நலனுக்காக அல்ல.

நெறி 5: குறைவான கட்டுப்பாடுகள்

மனநலத்திறன் குறைபாடுள்ளவர்களுக்காக செயல்படும்போது அல்லது அந்தச் செயலோ அல்லது முடிவோ குறைபாடுள்ளவரின் செயல்படும் உரிமை மற்றும் சுதந்தரத்திற்குக் குறைவான கட்டுப்பாடுகளை விதிப்பவையாக இருக்க வேண்டும்.

குறைவான கட்டுப்பாடுகளைக்கொண்ட விருப்பத்தேர்வே பெரும்பாலும் அம்மனிதரின் மிகச்சிறந்த நலனுக்குள்ளதாக இருக்கும்.

சில சமயங்களில், எந்த ஒரு செயலையோ, முடிவையோ செய்யாமலே இருப்பதும் அதில் அடங்கும். செய்யப்படும் எல்லாச் செயல்களும் அல்லது முடிவுகளும் அல்லது எந்தச் செயலும் செய்யக்கூடாது என்று எடுக்கப்படும் முடிவும் அம்மனிதரின் மிகச் சிறந்த நலனுக்காக எடுக்கப்பட வேண்டும்.

ஆ மெய் அவர்களின் கதை

ஆ மெய் என்பவர் டிமென்சியா எனும் நினைவாற்றல் இழப்பு நோயால் பாதிக்கப்பட்டிருக்கிறார். தன் 80-வயது தாயார் திருவாட்டி குவாங் சியு மோய்யுடன் வாழ்ந்து வருகிறார்.

ஆ மெய் வேலைக்குச் செல்லும் சமயங்களில் தன் தாயார் தன்னையே காயப்படுத்திக்கொள்ளாமல் இருக்கவும், அலைந்து திரியாமல் இருக்கவும், அவரை ஓர் அறையில் பூட்டி வைப்பார். அறையில் உணவும், தண்ணீரும் வைத்துவிடுவார். திருவாட்டி குவாங் அணையாடை (டைபர்ஸ்) அணிந்திருப்பார்.

மாலையில் ஆ மெய் வீடு திரும்பியதும், தன் தாயைக் குளிப்பட்டி உணவு ஊட்டுவார். ஆ மெய் தாயாரின் பாதுகாப்பின் மீது அக்கறை கொண்டு செயல்பட்டாலும், ஒரு பாசமிகு மகளாக இருந்தாலும் இவ்வகையான பராமரிப்பு, குறைவான கட்டுப்பாடுகளைக்கொண்ட தேர்வு அல்ல.

நினைவாற்றல் இழப்பு நோயால் பாதிக்கப்பட்டிருப்போருக்கான பகல் நேரப் பராமரிப்பு நிலையத்தில் திருவாட்டி குவாங்கைச் சேர்ப்பது போன்ற பொருத்தமான மற்றப் பராமரிப்பு ஏற்பாடுகளை அவர் செய்ய வேண்டும்.

ஒன்றுக்கும் மேற்பட்ட விருப்பத்தேர்வுகள் உண்டெனில் அவை ஒப்பிட்டுப் பார்க்கப்பட வேண்டும். எடுக்கப்படும் முடிவு மிகச் சிறந்த நலன் மற்றும் குறைவான கட்டுப்பாடுகளைக்கொண்ட தேர்வு ஆகிய இரு நெறிகளால் தீர்மானிக்கப்பட வேண்டும்.



பகுதி G

**துன்புறுத்தல் நடப்பதாக எவரேனும்
சந்தேகப்பட்டால் என்ன நிகழும்?**

G1. யாரை எச்சரிப்பது?

மனநலத்திறன் குறைபாடுள்ள ஒருவர் சரிவரப் பராமரிக்கப்படவில்லை என்றும், அவருக்குக் கவனிப்போ அல்லது பாதுகாப்போ தேவைப்படுகிறது என்றும் எவரேனும் அறிந்திருந்தால், சந்தேகப்பட்டால், அல்லது நம்பினால் பொதுக் காப்பாளரிடம் மற்றும் தகுந்த அமைப்புகளிடம் புகார் செய்யலாம்.

ஒரு குற்றச்செயல், ஒரு நபருக்கு எதிராக செய்யப்பட்டிருக்கிறது என்று நல்ல காரணத்தோடு சந்தேகப்பட்டால், போலீஸில் புகார் செய்யவேண்டும்

துன்புறுத்தல் வகை	யாரை உதவிக்கு தொடர்பு கொள்வது
உடல் சார்ந்த	- போலீஸ் - குடும்ப சேவை நிலையம் - பொதுக் காப்பாளர் நிலையம்
பாலியல் சார்ந்த	- போலீஸ் - பொதுக் காப்பாளர் அலுவலகம்
நிதி சார்ந்த	- போலீஸ் - குடும்ப சேவை நிலையம் - பெற்றோர் பராமரிப்பு பஞ்சாயத்து (பெற்றோர்க்கு நிதி உதவி வழங்கி ஆதரிக்கத் தவறியதற்கு) - பொதுக் காப்பாளர் அலுவலகம் (ஒரு அதிகாரம் பெறுநர் அல்லது துணை அதிகாரம் பெறுநர் சம்மந்தப்பட்டிருந்தால்)
உளவியல் சார்ந்த	- போலீஸ் - குடும்ப சேவை நிலையம் - பொதுக் காப்பாளர் நிலையம்
புறக்கணிப்பு மற்றும் அசட்டை செய்யும் செயல்கள்	- போலீஸ் - குடும்ப சேவை நிலையம் - பொதுக் காப்பாளர் நிலையம்

G2. காட்டிக்கொடுப்போர் பாதுகாப்பு

மனநலத்திறன் குறைபாடுள்ளவர்கள் எளிதில் பாதிக்கப்படக்கூடிய பிரிவைச் சேர்ந்தவர்கள். பெரும்பாலான சமயங்களில் தாங்கள் துன்புறுத்தப்படுவதைக் கூட இவர்கள் அறிந்திருப்பதில்லை மற்றும் துன்புறுத்தலைப் பற்றி புகார் செய்யவும் அவர்களுக்கு இயலாது. அவர்களின் மீது ஒரு கண் வைத்துக்கொள்ள குடும்ப உறுப்பினர்கள், அண்டைவீட்டார் மற்றும் சமூகத்தினர் ஆகியோரின் உதவி அவர்களுக்குத் தேவைப்படுகிறது.

மனநலத்திறன் குறைபாடுள்ளவர்கள் துன்புறுத்தப்படுவதாக எழும் சந்தேகத்தைக் குறித்து பொதுக் காப்பாளரிடம் புகார் செய்யும் நபர்களுக்கு மனநலத்திறன் சட்டம் காட்டிக்கொடுப்போர் பாதுகாப்பை வழங்குகிறது. காட்டிக்கொடுப்போரின் அடையாளம் நீதிமன்ற நடவடிக்கைகளில் வெளியிடப்படாமல் இருக்கலாம். நீதிமன்ற நடவடிக்கைகளில் காட்டிக்கொடுப்போரின் அடையாளத்தை வெளியிடுமாறு எவர் ஒருவரும் நிர்ப்பந்தப்படுத்த முடியாது.

பொதுக் காப்பாளரிடம் நல்லெண்ணத்தோடு அறிவிப்புச் செய்யும் சுகாதாரப் பராமரிப்பு ஊழியர்களுக்குச் சட்டம் பாதுகாப்பு வழங்குகிறது. இவ்வாறு அறிவுப்புகள் செய்ததற்கு அவர் எந்த ஒரு உரிமையியல் சட்ட நடவடிக்கையையும் எதிர்நோக்கமாட்டார்.

பகுதி H

மேல் விவரங்களை நான் எங்கு தேடலாம்?

சில வேளைகளில் பராமரிப்பாளர்கள் (துணை அதிகாரம் பெறுநர்கள் உள்பட) ஒருவருக்கான பராமரிப்பு அல்லது சிகிச்சை அல்லது நிதி விவகாரங்களை எவ்வாறு கையாளுவது போன்றவற்றை குறித்து கருத்து வேறுபாடு கொண்டிருக்கலாம். பெரும்பாலான இச்சச்சரவுகள் மற்ற முறைகளான வழக்குக் கலந்தாலோசனைகள், மத்தியஸ்தம் அல்லது முறையான புகார் போன்ற நடவடிக்கைகளின் மூலம் இணக்கமாகத் தீர்க்கப்பட வேண்டும். இம்மாற்று வழிகள் செலவைக் கட்டுப்படுத்தும் வகையில் அமைவதோடு சர்ச்சையை நியாயமாகவும், விரைவாகவும் தீர்க்க உதவலாம்.

ஒரு சர்ச்சையைத் தீர்ப்பதற்கு உங்களுக்கு உதவக்கூடிய சாத்தியமான அமைப்புகளின் பட்டியல் வருமாறு.

அமைப்பு	தொலைபேசி	விலாசம்	இணையதளம்
பெற்றோர் பராமரிப்பு ஆணையர் அலுவலகம்	1800 222 0000	8 Lengkok Bahru #02-01, Family Link @ Lengkok Bahru Singapore 159052	www.maintenanceofparents.gov.sg
சமுதாய வைத்திய மையம்	6325 1600	100 High Street #03-02, The Treasury Singapore 179434	www.cmc.gov.sg
சிங்கப்பூர் சமூக ஊழியர்கள் சங்கம்	6778 7922	Blk 324 Clementi Avenue 5 #01-209 Singapore 120324	www.sasw.org.sg
சிங்கப்பூர் பல் மருத்துவர்கள் கழகம்	6355 2405	16 College Road #01-01, College of Medicine Building Singapore 169854	www.sdc.gov.sg

அமைப்பு	தொலைபேசி	விலாசம்	இணையதளம்
சிங்கப்பூர் பல் மருத்துவர்கள் சங்கம்	6220 2588	2 College Road Level 2, Alumni Association Singapore 169850	www.sda.org.sg
சிங்கப்பூர் மருத்துவக் கழகம்	6223 1264	2 College Road Level 2, Alumni Medical Centre Singapore 169850	www.sma.org.sg
சிங்கப்பூர் மத்தியஸ்த மையம்	6332 4366	1 Supreme Court Lane Level 4 Singapore 178879	www.mediation.com.sg
சிங்கப்பூர் மருத்துவ மண்டலி	6372 3093	16 College Road #01-01, College of Medicine Building Singapore 169854	www.smc.gov.sg
சிங்கப்பூர் தாதியர் குழு	6478 5400	16 College Road #01-01, College of Medicine Building Singapore 169854	www.snb.gov.sg
சட்ட உதவிக் குழு	1800 325 1424	45 Maxwell Road #08-12, URA Centre East Wing Singapore 069118	www.lab.gov.sg
சிங்கப்பூர் சட்ட சமூகம்	6538 2500	39 South Bridge Road Singapore 058673	www.lawsociety.org.sg

விளக்கச்சொற்கள்

பராமரிப்பு அல்லது சிகிச்சை தொடர்பான செயல்கள்

பராமரிப்பு அல்லது சிகிச்சை தொடர்பான செயல்களுக்கு ஒப்புதல் தெரிவிக்கும் திறனை இழந்தவர்களுக்குப் பராமரிப்பாளர்கள் (ஊதியம் பெறும் / பெறாத), சுகாதாரப் பராமரிப்பு ஊழியர்கள் மற்றும் குடும்ப உறுப்பினர்கள் ஆகியோர் மேற்கொள்ளும் சுய பராமரிப்பு அல்லது மருத்துவச் சிகிச்சை ஆகியவற்றை உள்ளடக்கும் பணிகளை இது குறிக்கிறது.

மிகச் சிறந்த நலன்கள்

மனநலத்திறனை இழந்தவரின் சார்பாக ஒரு முடிவை எடுக்கும் முன்பு அவருக்கு எது சிறந்தது என்பதில் கவனம் செலுத்தும் பல காரணிகளைக் கருத்தில் எடுத்துக்கொள்ள வேண்டிய கடமை முடிவெடுப்போருக்கு உள்ளது. மேலும் தகவல் பெற சட்ட நடைமுறை விதித் தொகுப்பின் 6-ஆம் அத்தியாயத்தைக் காண்க.

நடைமுறை வழக்குத் தொகுப்பு

இந்தத் தொகுப்பு மனநலத்திறன் சட்டத்திற்கு (சட்டம்) ஆதரவு அளிக்கிறது மற்றும் சட்டத்தை நடைமுறையில் எப்படி அமல் செய்வது என்பதைப் பற்றி மேலும் விளக்கத்தை அளிக்கிறது.

தனியாள் அல்லது சொத்துப் பொறுப்புக் குழு

மனநலக் கோளாறினால் அவதிப்படும் ஒருவரின் சார்பாக குறிப்பிட்ட முடிவுகளை எடுப்பதற்கு நீதிமன்றம் இக்குழுக்களை மனநோய்கள், சிகிச்சை சட்டத்தின் (இப்போது இரத்தாக்கப்பட்டுவிட்ட) கீழ் நியமித்தது. நடைமுறையில் இருக்கும் குழுக்களில் சேவை புரியும் நபர்கள், மனநலத்திறன் சட்டம் 1 மார்ச் 2010 -ல் நடப்புக்கு வரும்போது, மனநலத்திறன் சட்டத்தின் கீழ் நீதிமன்றத்தால் நியமிக்கப்பட்டவர்களைப் போல் முன்பு குழுக்களின் கீழ் பெற்று வந்த அதே அதிகாரத்துடனும் கடமைகளுடனும் துணை அறங்காவலர்களாக ஆனார்கள்.

முடிவெடுப்பவர்

மனநலத்திறன் குறைபாடுள்ளவர்களின் சார்பாக முடிவுகளைச் செய்யும் ஒரு தனி நபர் அல்லது ஓர் ஆள் ஆகியோர் முடிவெடுப்பவர்களாவர். இவற்றில் பராமரிப்பாளர்கள், தாதிகள், மருத்துவர்கள், நீண்டகால அதிகாரப் பத்திரத்தின் அதிகாரம் பெறுநர்கள் மற்றும் நீதிமன்றத்தால் நியமிக்கப்பட்ட துணை அதிகாரம் பெறுநர்கள் ஆகியோர் அடங்குவர்.

துணை அதிகாரம் பெறுநர்

மனநலத்திறன் குறைபாடுள்ள ஒருவரின் சார்பாக குறிப்பிட்ட முடிவுகள் எடுக்க ஒரு துணை அதிகாரம் பெறுநர் நீதிமன்றத்தால் நியமிக்கப்படுகிறார். மனநலத்திறன் குறைபாடுள்ளவர் LPA வைச் செய்யவில்லை என்றாலும், அவரது சார்பாக அம்முடிவுகளை எடுக்க ஒரு அதிகாரம் பெறுநர் இல்லையென்றாலோ நீதிமன்றம் இந்நியமனத்தைச் செய்கிறது. ஒரு துணை அதிகாரம் பெறுநர், மனநலத்திறன் விதிமுறைகளில் குறிப்பிடப்பட்டபடி 'பொறுப்பாண்மை நிறுவனங்கள் சட்டம் (அத்தியாயம் 336) -ன் கீழ் வரையறுக்கப்பட்டுள்ளது போல் ஒரு தனி நபராகவோ அல்லது சொத்து மற்றும் விவகாரங்களுக்கு உரிமம் பெற்ற ஒரு பொறுப்பாண்மை நிறுவனமாகவோ இருக்கலாம்.

அதிகாரம் வழங்குநர்

குறைந்தது 21 வயதுடைய நபர், தான் ஏதாவது ஒரு நாள் தனக்கு மனநலத்திறன் குன்றினால் தனது தனியாள் பொதுநலன் மற்றும் / அல்லது ஒரு LPA வை நியமிக்கும் நபர்.

அதிகாரம் பெறுநர்

தங்களுக்கு சொந்த விவகாரங்களை நியமிக்க இயலாதவாறு மனநலத்திறன் குறைபாடு ஏற்படும் போது தங்களின் சார்பாக தங்களின் சுய நல்வாழ்வைப்பற்றி மற்றும்/அல்லது சொத்து & அலுவல் விவகாரங்களைக் குறித்து முடிவுகளை எடுக்கவும் அதிகாரம் வழங்கும் தனி நபர்களால் நியமிக்கப்படுபவர்களே அதிகாரம் பெறுநர்கள்.

கூட்டாக

அதிகாரம் பெறுநர்களும், துணை அதிகாரம் பெறுநர்களும் கூட்டாகச் செயல்பட வேண்டும். தனியாகச் செயல்படக் கூடாது.

கூட்டாகவும் தனித்தனியாகவும்

அதிகாரம் பெறுநர்களும், துணை அதிகாரம் பெறுநர்களும் கூட்டாகவும் தனித்தனியாகவும் செய்யலாம். இந்த முறையில் செயல்பட்டாலும் ஏற்கத்தக்கதாகும்.

நீண்டகால அதிகாரப் பத்திரம் (LPA)

ஒரு அதிகாரம் வழங்குநர் அவருக்கு மனநலத்திறன் குறைபாடு ஏற்படும்போது, குறிப்பிட்ட முடிவுகளை அவரது சார்பாகச் செய்ய ஒன்றோ அல்லது அதற்கு மேற்பட்டவர்களையோ அவர் தன் சுயவிருப்பத்துடன் நியமிக்க அனுமதி வழங்கும் ஒரு சட்டம் சார்ந்த பத்திரம் இது.

மனநலத்திறன்

திட்டவட்டமான ஒரு முடிவை ஒரு குறிப்பிட்ட நேரத்தில் எடுக்க ஒரு நபருக்குள்ள ஆற்றலே மனநலத்திறன் என்பதாகும்.

மனநலத்திறன் சட்டம்

மனநலத்திறன் சட்டம் மனநலத்திறன் குறைபாடுள்ளவர்களைக் காப்பாற்ற பாதுகாப்பளிக்கிறது. இச்சட்டம் பொதுக் காப்பாளருக்குக் கண்காணிப்பு மற்றும் புலனாய்வு அதிகாரங்களை வழங்குவதோடு, மனநலத்திறன் குறைபாடுள்ளவர்கள் தங்களின் பராமரிப்பாளர்கள் மற்றும் முடிவெடுப்போர்களால் துன்புறுத்தப்படுவதை ஒரு குற்றச்செயலாக்குகிறது. மனநலத்திறன் குறைபாடுள்ள ஒருவரின் சார்பாக குறிப்பிட்ட முடிவுகள் செய்யப்படுவதையும் சட்டம் தடைசெய்கிறது.

பெயர் அறிவிக்கப்பட்டவர்கள்

ஒரு LPA வை பதிவுசெய்யக் கோரும் விண்ணப்பத்தைப் பற்றி அதிகாரம் வழங்குநர் யார் யாருக்கு தெரியப்படுத்துகிறாரோ அவர்களே பெயர் அறிவிக்கப்பட்டவர்கள் ஆவர். அவருடைய நலனைப் பற்றி அக்கறை கொண்டுள்ளவர்களாகவும் அவருடைய சூழ்நிலைகளை நன்றாக புரிந்துகொண்டவர்களாகவும் இருக்கவேண்டும்.

பொதுக் காப்பாளர் அலுவலகம்

மனநலத்திறன் சட்டத்தின் கட்டமைப்பின் ஊடே பொதுக் காப்பாளரின் அலுவலகத்திற்குப் பரந்தகன்ற பொறுப்புகள் உள்ளன. இவற்றில் நீண்டகால அதிகாரப் பத்திரம் (LPA) பதிவேட்டை நிர்வகிப்பது, துணை அதிகாரம் பெறுநர்களை மேற்பார்வையிடுவது மற்றும் துன்புறுத்தல் குற்றச்சாட்டுகளைப் புலன் விசாரணை செய்வது ஆகியவை அடங்கும்.

சட்டபூர்வ நெறிகள்

மனநலத்திறன் குறைபாடுள்ள அல்லது மனநலத்திறன் குறைபாடு ஏற்படக்கூடியவர்களுடன் தொடர்புகொள்ளும் போது மனநலத்திறன் சட்டத்தின் கீழ் ஐந்து சட்டபூர்வ நெறிகளை அனைவரும் பின்பற்ற வேண்டும்.

விவேகமற்ற முடிவு

இது சட்டபூர்வ நெறிகளில் ஒன்றைக் குறிக்கிறது. மனநலத்திறன் உள்ள ஒரு நபருக்கு மற்றவர் நோக்கில் விவேகமற்றது என்று புலப்படும் ஒரு முடிவை எடுக்கும் உரிமை உள்ளது. எடுக்கப்படும் முடிவு அறிவுப்பூர்வமற்றதாக இருப்பதால் அந்நபர் மனநலத்திறனை இழந்துவிட்டார் என்று பொருள்படாது.

OFFICE OF THE PUBLIC GUARDIAN

Ministry of Social and Family Development
3 Bishan Place
#03-00, CPF Bishan Building
Singapore 579838

Hotline: 1800 111 2222

Enquiry form: <https://go.gov.sg/opg-enquiry>

Website: www.msf.gov.sg/opg

Printed in Dec 2016